



मुख्यमंत्री भजनलाल शर्मा ने जयपुर के दुर्गापुरा के राज्य कृषि प्रबंधन संस्थान में आयोजित राज्य स्तरीय पीएम किसान सम्मान निधि की 21वीं किस्त के हस्तान्तरण कार्यक्रम को संबोधित किया। समारोह में कृषि मंत्री डॉ. किरोड़ीलाल व सहकारिता राज्य मंत्री गौतम कुमार भी शामिल हुए ।

किसानों को लाभांवित करने में राजस्थान देश में पाँचवे स्थान पर- भजनलाल

पीएम किसान सम्मान निधि पर मुख्यमंत्री ने राज्यस्तरीय कार्यक्रम को संबोधित किया

जयपुर, 19 नवम्बर (कासे)। मुख्यमंत्री भजनलाल शर्मा ने कहा कि प्रधानमंत्री नरेंद्र मोदी की सोच देश के किसान, मजदूर, युवा और महिलाओं के विकास से जुड़ी है। पंडित दीनदयाल उपाध्याय और बाबा साहेब डॉ. भीमराव अम्बेडकर के विचारों के अनुरूप अंतिम पायदान पर खड़े व्यक्ति के विकास तथा हर जरूरतमंद तक सरकार की योजनाओं का लाभ पहुंचाकर उसके जीवन स्तर को उठाने के लिए राज्य सरकार काम कर रही है।

मुख्यमंत्री भजनलाल शर्मा बुधवार को प्रधानमंत्री मोदी के तमिलनाडु के कोयम्बटूर शहर में पीएम किसान सम्मान निधि की 21 वीं किस्त

- प्रधानमंत्री मोदी ने कोयम्बटूर में किसान सम्मान निधि की 21वीं किस्त हस्तांतरित की, मुख्यमंत्री ने इस कार्यक्रम में वीसी के माध्यम से जुड़े।**

के हस्तान्तरण कार्यक्रम से वीसी के माध्यम से जुड़े। जयपुर के दुर्गापुरा के राज्य कृषि प्रबंधन संस्थान में आयोजित राज्य स्तरीय कार्यक्रम को संबोधित करते हुए उन्होंने यह बात कही।

मुख्यमंत्री ने कहा कि प्रधानमंत्री किसान सम्मान निधि की अब तक 20 किस्त जारी हुई हैं, जिससे राजस्थान के किसानों के खातों में 2.5 हजार करोड़ रुपये से अधिक की राशि हस्तांतरित की

जा चुकी है। 21 वीं किस्त में लगभग 1400 करोड़ की राशि किसानों के खातों में जमा करने का काम किया गया है। उन्होंने कहा कि लाभांवित किसानों की संख्या की दृष्टि से राजस्थान का देश में पांचवां स्थान है।

उन्होंने कहा कि राज्य में मुख्यमंत्री किसान सम्मान निधि के तहत सरकार तीन हजार रुपये की राशि अलग से दे रही है। इसके अलावा, किसानों को बिजली के बिलों में 41 हजार करोड़

रुपये से अधिक का अनुदान दिया गया है।

समारोह में कृषि मंत्री डॉ. किरोड़ीलाल मीना ने कहा कि कृषि और सहकारिता एक-दूसरे से जुड़े हुए हैं। सहकारिता राज्य मंत्री (स्वतंत्र प्रभार) गौतम कुमार दक ने कहा कि किसान हमारे समाज और अर्थव्यवस्था के मजबूत स्तंभ हैं।

इस दौरान सहकारिता से संबंधित लघु फिल्म का प्रदर्शन किया गया। इस अवसर पर संसदीय कार्य मंत्री जोगाराम पटेल, शासन सचिव कृषि राजन विशाल सहित, संबंधित विभाग के उच्चाधिकारी एवं बड़ी संख्या में किसान उपस्थित थे।

नीतीश ने अपने ...

(प्रथम पृष्ठ का शेष)
शासन की अपनी छवि को नुकसान पहुंचाने का आरोप लगाया था।

जनता का विश्वास वापस पाने और भाजपा के साथ नई सत्ता-साझेदारी की जटिलताओं को संभालने की दोहरी चुनौती के बीच, नीतीश कुमार ने यह निर्णायक कदम उठाया है। पार्टी सूत्रों का कहना है कि मुख्यमंत्री अपने नए कार्यकाल की शुरुआत इस साफ संदेश के साथ करना चाहते थे कि कैबिनेट में जगह वफादारी से नहीं, बल्कि ईमानदारी से तय होगी।

यह कदम भाजपा पर भी हल्का-सा दबाव बनाता है, जिसके डिस्टी सीएम उम्मीदवार अभी भी अप्रिय

एकल पट्टा क्लोजर ...

(प्रथम पृष्ठ का शेष)
हाईकोर्ट ने भी आगामी जांच के लिए कहा है। इसलिए क्लोजर रिपोर्ट वापस लेने की मंजूरी दी जाए। इसके साथ ही, मामले में इन्टरवीनर अशोक पाठक ने कोर्ट से प्रोटेस्ट पिटिशन पेश करने के लिए समय मांगा, जिस पर एसीबी कोर्ट ने मामले की सुनवाई 4 दिसंबर को तय की है।

गौरतलब है कि तत्कालीन डीआईजी सवाई सिंह गोदारा ने तीसरी क्लोजर रिपोर्ट पेश कर कहा था कि कोई मामला नहीं बनना पाया गया। वहीं, परिवारी रामशरण सिंह के

अधिवक्ता रहे संदेश खंडेलवाल ने बताया कि इस क्लोजर रिपोर्ट को परिवारी ने प्रोटेस्ट पिटिशन के जरिए चुनौती देते हुए मामले में आरोपियों के खिलाफ प्रसंज्ञान लेने का आग्रह किया था।

इस प्रोटेस्ट पिटिशन पर भी सुनवाई होनी है। दरअसल हाईकोर्ट ने पूर्व यूपीए मंत्री शांति धारीवाल की याचिका पर एक नवंबर को सुनवाई करते हुए एसीबी की क्लोजर रिपोर्ट को चुनौती देने वाली प्रोटेस्ट पिटिशन पर सुनवाई का रास्ता साफ कर एसीबी को आगामी कार्रवाई की छूट दी थी।

सोलह जजों, एक सौ तेइस रिटायर्ड ...

(प्रथम पृष्ठ का शेष)
कॉन्स्टिट्यूशनल अथॉरिटीज” (राष्ट्रीय संवैधानिक प्राधिकारियों पर हमला) शीर्षक वाले इस खुले पत्र में हस्ताक्षरकर्ताओं ने चिंता जताई है कि “मूलभूत संस्थाओं” को बंदनाम करने की एक सोची-समझी रणनीति अपनाई जा रही है।

उन्होंने पत्र में लिखा है कि गणराज्य के स्तंभों की ओर “जहरीली बयानबाजी की बढ़ती लहर” चलाई जा रही है। उनके अनुसार, कुछ राजनीतिक नेताओं ने रचनात्मक नीति-चर्चा को त्वया दिया है और बिना सबूत के गुस्से में दिग्ग ए आरोपों पर निर्भर हो गए हैं। पत्र में कहा गया है कि सेना, न्यायपालिका, संसद और कई संवैधानिक पदों को बंदनाम करने के बाद, अब वहीं नेता चुनाव आयोग पर हमला कर रहे हैं और यह दिखाने की कोशिश कर रहे हैं कि उसकी निष्पक्षता प्रभावित हो गई है।

पत्र में राहुल गांधी की कई हालिया टिप्पणियों का जिक्र है, जिनमें

उन्होंने बार-बार कहा है कि उनके पास “बोट चोरी” के ऐसे सबूत हैं, जिनमें शक की गुंजाइश नहीं है और पूरी तरह स्पष्ट हैं।

पत्र में यह भी उल्लेख है कि गांधी ने सार्वजनिक रूप से अपने इन कथित सबूतों को “एटम बम” बताया था और कहा था कि इनके सामने आने पर चुनाव आयोग को “छिपने की कोई जगह” नहीं मिलेगी। पत्र में है हस्ताक्षरकर्ताओं ने यह भी कहा है कि इतने अटकलियां दावों के बावजूद राहुल गांधी ने अभी तक हलफनामों के साथ कोई आधिकारिक शिकायत नहीं दी है, जबकि जवाबदेही तय करने के लिए यह जरूरी है। वे कहते हैं कि वर्तमान या पूर्व चुनाव आयुक्तों को धमकाना उन अधिकारियों को डराने जैसा है, जो संवैधानिक कर्तव्य निभा रहे हैं।

राहुल गांधी के साथ-साथ, पत्र में कांग्रेस के वरिष्ठ नेताओं, अन्य विपक्षी दलों के पदाधिकारियों, वामपंथी विचारों वाले एन.जी.ओ., कुछ शिक्षाविदों, “ख़ास विचारधारा वाले

विद्वानों” और जीवन के कुछ अन्य क्षेत्रों के कुछ ध्यान आकर्षित करने वाले लोगों का भी नाम लिया गया है। पत्र में कहा गया है कि आयोग को “भाजपा की बी-टीएम” बताना भावनाएँ तो भड़का सकता है, पर तथ्यों की कसौटी पर सही नहीं ठहरता।

हस्ताक्षरकर्ताओं के अनुसार, चुनाव आयोग पहले ही एस.आई.आर. प्रक्रिया को सार्वजनिक कर चुका है, कानूनी निगरानी की अंतर्गत दे चुका है, अपात्र प्रविष्टियों को हटया है और वैध नए मतदाताओं को जोड़ा है, जैसा कि नियमों में निर्धारित है।

पत्र में आरोप लगाया गया है कि ये हमले “राजनीतिक हताशा” को “संस्थागत संकट” का रूप देने की कोशिश हैं, जबकि आयोग अपने निर्धारित नियमों के अनुसार काम कर रहा है।

कांग्रेस ने इन आरोपों का खंडन किया और प्रत्युत्तर में कहा कि पत्र की गहराई से जांच करने पर पता चलता है

कि अधिकतर हस्ताक्षरकर्ताओं का झुकाव भाजपा की ओर है और उनका आर.एस.एस. या मोदी सरकार से गहरा संबंध रहा है। उदाहरण के लिए, पूर्व राजनयिक लक्ष्मी पुरी, पेट्रोलियम मंत्री हरदीप पुरी की पत्नी हैं। कांग्रेस ने आगे यह भी कहा, आश्चर्यजनक बात यह है कि हस्ताक्षरकर्ताओं का यह समूह सरकारी एजेंसियों के खुले दुरुपयोग और संवैधानिक पदों के कमजोर होने पर कोई अटकलियां नहीं दिखाता, बल्कि इसके बजाय वह विपक्ष की भूमिका पर निशाना साधता है और राहुल गांधी के साथ-साथ वामपंथी विचारों वाले एन.जी.ओ. पर हमला करता है, जो आर.एस.एस. और भाजपा की एक विशेषता है।

कांग्रेस के प्रत्युत्तर के अनुसार, पत्र का उद्देश्य लोकतंत्र को कमजोर करना है तथा यह पत्र मोदी सरकार के विरोध को जनता की नजरों में अविश्वसनीय बनाने के उद्देश्य से लिखा गया है।

केरल में एसआईआर की याचिकाओं की सुनवाई 21 को

नयी दिल्ली, 19 नवंबर। उच्चतम न्यायालय ने बुधवार को केरल में चल रहे मतदाता सूचियों के विशेष गहन पुनरीक्षण (एसआईआर) को चुनौती देने वाली याचिकाओं के एक समूह को सुनवाई के लिए 21 नवंबर को सुचीबद्ध करने पर सहमति व्यक्त की।

अधिवक्ता हारिस बीरन ने मुख्य न्यायाधीश बीआर गवई के समक्ष इंडियन यूनियन मुस्लिम लीग (आईयूएमएल) की ओर से दायर याचिका का हवाला दिया, जिसमें इसे तत्काल सूचीबद्ध करने का अनुरोध किया गया था। इस पर मुख्य न्यायाधीश ने मामले को शुक्रवार को सूचीबद्ध करने पर सहमति व्यक्त की।

बीरन ने दलील दी कि राज्य में चल रहे स्थानीय निकाय चुनावों के कारण एसआईआर को एक साथ कराना व्यावहारिक रूप से कठिन हो जाएगा।

अधिवक्ता सी.के. शशि ने केरल सरकार की याचिका का भी उल्लेख किया, जिसमें एसआईआर अधिसूचना को चुनौती नहीं दी गई है, बल्कि स्थानीय निकाय चुनाव समाप्त होने तक पुनरीक्षण प्रक्रिया को स्थगित करने की मांग की गई है।

अनमोल बिश्नोई के दिल्ली पहुंचते ही एनआईए ने गिरफ्तार किया

उस पर सिद्धू मूसावाला व बाबा सिद्दीकी हत्याकांड तथा सलमान खान के घर पर फायरिंग के मामले दर्ज हैं

नयी दिल्ली ,19 नवंबर। खूंखार गैंग्स्टर लॉरेंस बिश्नोई के भाई अनमोल बिश्नोई को अमेरिका से प्रत्यापित कर दिल्ली के आईजीआई हवाई अड्डे पर उतरते ही राष्ट्रीय जांच एजेंसी (एनआईए) ने बुधवार को गिरफ्तार कर लिया।

अनमोल पर हत्या, अपहरण और जबरन वसूली जैसे गंभीर आरोप हैं और वह लंबे समय से फरार था। वर्ष 2022 से फरार और अमेरिका में रह रहा अनमोल बिश्नोई जेल में बंद अपने भाई लॉरेंस बिश्नोई की अगुवाई वाले

पेपर लीक के मास्टर माइंड जगदीश विश्नोई की जमानत याचिका खारिज

हाई कोर्ट ने विश्नोई के साथ तीन अन्य आरोपियों को भी जमानत देने से इनकार किया

- आठ महीने पहले जगदीश विश्नोई को जेईएन-भर्ती-2020 पेपर लीक मामले में जमानत मिली थी, लेकिन एसआई भर्ती 2021 पेपर लीक मामले में जेल में बंद होने के कारण वह जेल से बाहर नहीं आ पाया था।**

ने कहा कि जगदीश विश्नोई ही एसआई भर्ती, 2021 पेपर लीक का मास्टरमाइंड है। उसने ही गैंग बनाकर पेपर लीक किया और भर्ती प्रक्रिया की पवित्रता को भंग किया। वहीं, राजीव बिश्नोई न केवल अभ्यर्थी है, बल्कि गैंग

हैडलर भी है। उसने ही पेपर को सांल करके आगे फैलाया था। वहीं कार्तिकेय शर्मा ने पेपर खरीदकर रिकू यादव को बेचा। आरोपियों ने मिलीभगत कर एसआई भर्ती का पेपर लीक किया। आरोपियों के खिलाफ अभियोजन के पास पर्याप्त सबूत है। इसलिए आरोपियों को जमानत नहीं दी जाए।

हाईकोर्ट ने राज्य सरकार की दलीलों से सहमत होकर मुख्य आरोपी जगदीश विश्नोई सहित, अन्य तीन आरोपियों को जमानत याचिका खारिज कर दी। गौरतलब है कि आठ महीने पहले जगदीश विश्नोई को जेईएन भर्ती-2020 पेपर लीक मामले में जमानत मिली थी, लेकिन एसआई भर्ती मामले में जेल में बंद होने के चलते वह जेल से बाहर नहीं आ पाया था। ऐसे में अब याचिका खारिज होने के चलते उसे फिलहाल जेल में ही बंद रहना पड़ेगा।

राष्ट्रपति छत्तीसगढ़ , तेलंगाना व आंध्र के दौरे पर

नयी दिल्ली 19 नवम्बर। राष्ट्रपति द्रौपदी मुर्मू गुरुवार से छत्तीसगढ़ , तेलंगाना और आंध्र प्रदेश की तीन दिन की यात्रा पर जायेंगी।

राष्ट्रपति सचिवालय ने बुधवार को बताया कि मुर्मू गुरुवार को अंबिकापुर में छत्तीसगढ़ सरकार के जनजातीय गौरव दिवस समारोह में शामिल होंगी।

- वे आज अंबिकापुर में छत्तीसगढ़ सरकार के जनजातिय गौरव दिवस समारोह में शामिल होंगी।**

शुक्रवार को वह सिकंदराबाद के बोलारम स्थित राष्ट्रपति निलयम में भारतीय कला महोत्सव 2025 का उद्घाटन करेंगी। भारतीय कला महोत्सव के दूसरे संस्करण में गुजरात, महाराष्ट्र, राजस्थान, गोवा, दादरा और नगर हवेली तथा दमन और दीव की समृद्ध सांस्कृतिक, पाककला और कलात्मक परंपराओं का प्रदर्शन किया जाएगा।

बिहार ...

(प्रथम पृष्ठ का शेष)
में होने हैं, तृणमूल कांग्रेस द्वारा कांग्रेस के लिए कोई जगह छोड़े जाने की संभावना कम ही है।

तमिलनाडु में कांग्रेस-डीएमके गठबंधन भी मुश्किल दौर से गुजर रहा है, खासकर इसलिए, क्योंकि कांग्रेस, अभिनेता-राजनेता विजय की पार्टी, टीवीके के करीब दिख रही है। आम आदमी पार्टी के नेता अरविंद केजरीवाल पहले ही इंडिया ब्लॉक से बाहर होने की घोषणा कर चुके हैं, और समाजवादी पार्टी के अध्यक्ष अखिलेश यादव भी कांग्रेस से उचित दूरी बनाए रखने के संकेत दे रहे हैं।

कांग्रेस ...

(प्रथम पृष्ठ का शेष)
हर कोशिश को उजागर करेंगे, चाहे वह कितनी ही सूक्ष्म क्यों न हो, जो असली मतदाताओं को हटाने या फर्जी मतदाताओं को जोड़ने के लिए की जा रही है। कांग्रेस पार्टी संस्थाओं के पक्षपातपूर्ण दुरुपयोग से लोकतांत्रिक सुरक्षा -तंत्र को कमजोर नहीं होने देगी।”

राजस्थान ...

(प्रथम पृष्ठ का शेष)
नवंबर को तय की है।

याचिका में अधिवक्ता सविता सिहाग ने कहा कि राजस्थान विश्वविद्यालय के कुलपति के पद पर नियुक्ति के लिए। अगस्त 2023 को विज्ञापन जारी किया गया था, जिसमें प्रोफेसर अल्पना कटेजा ने आवेदन किया था।

याचिका में आरोप लगाया गया कि आवेदन करने समय प्रोफेसर अल्पना ने अपने ऊपर लंबित आपराधिक प्रकरण की जानकारी नहीं दी। जबकि नियमानुसार, उन्हें इस संबंध में जानकारी देनी थी। ऐसे में उन्होंने लघु छुपा कर नियमों की अवहेलना की है। ऐसे में उनके चयन को निरस्त किया जाए। याचिका पर सुनवाई करते हुए एकलपीठ में राज्य सरकार सहित, अन्य संबंधित पक्षकारों को नोटिस जारी कर जवाब पलक करते हुए स्टे एप्लीकेशन पर प्रोफेसर अल्पना से अलग से जवाब देने को कहा है।

डॉ. शाहीन ने अल-फलाह की प्रयोगशाला से बम बनाने के रसायन चुराये

एनआईए ने डॉ. शाहीन द्वारा उपयोग की गई संदिग्ध कार कानपुर से बरामद की

नयी दिल्ली, 19 नवंबर। दिल्ली विस्फोट मामले की जांच कर रही राष्ट्रीय जांच एजेंसी (एनआईए) ने उत्तर प्रदेश के कानपुर के हितकारी नगर से हरियाणा में पंजीकृत एक संदिग्ध कार बरामद की है।

एनआईए अधिकारी कार के मालिकाना हक की जांच कर रहे हैं। सूत्रों के अनुसार, इस मामले में गिरफ्तार डॉ. शाहीन सईद विस्फोट से लगभग 2.5 दिन पहले कानपुर गयी थी। पृष्ठताछ में डॉ. शाहीन और उसके सहयोगी मुजम्मिल ने कथित रूप से फरीदाबाद स्थित अल-फ़लाह विश्वविद्यालय की प्रयोगशाला से बम बनाने के लिए रसायन चुराने की बात स्वीकार की। कई छापों के बाद

- एनआईए की जांच में जानकारी मिली है कि डॉ. उमर नबी कथित रूप से आत्मघाती हमलावरों की भर्ती व प्रशिक्षण की कोशिश कर रहा था। उसका उद्देश्य पूरा आत्मघाती दस्ता तैयार करना था।**

विश्वविद्यालय पहले ही जांच के दायरे में है। इस बीच, एनआईए की व्यापक आतंकवाद-रोधी जांच से पता चला है कि डॉ. उमर नबी कथित रूप से अतिरिक्त आत्मघाती हमलावरों की भर्ती एवं प्रशिक्षण की कोशिश कर रहा था। जानकारी में पाया कि उसने कम से कम 11 व्यक्तियों को प्रेक वीडियो वितरित किया था, जिनमें से सात कश्मीर से तथा

अन्य उत्तर प्रदेश, केरल और कर्नाटक से थे। उन सभी का विश्वविद्यालय से कोई न कोई संबंध था। एनआईए सूत्रों के अनुसार, उमर का उद्देश्य अकेले काम करने के बजाय, एक पूरा आत्मघाती दस्ता तैयार करने का था। फोरेंसिक टीमें उसके अंग्रेजी वीडियो के असामान्य लहजे की जांच कर रही हैं जो कृत्रिम रूप से संशोधित प्रतीत होता है।